

بہ سلسلہ انتخابی ہم احرار اسلام نمبر ۱


# مسٹر جناح کا اسلام

ہندوستان کے۔ اکروڑ مسلمانوں کا نام نہاد راہنما  
ایک پارسی عورت کو حلقہ زوجیت میں لینے  
کے لئے حلقہ اشرار نامہ کے ذریعہ مسلمان  
ہونے سے انکار کرتا ہے اور آج تک کلمہ توحید  
پر ہر مسلمان نہیں ہٹا۔ لیکن پھر بھی  
مسلمانوں کا ————— قائد اعظم

(از مولانا منظم علی اعظم)

ناظم اعلیٰ مجلس احرار اسلام ہند

قیمت ۱۰





# مسٹر جناح کا اسلام

اب جبکہ مسلم لیگ اور اس کے قائدِ عظم نے اپنے سے اختلاف رکھنے والے ہر شخص کو بے ایمان اور غیروں کا زرخیز بیلانا ہی اپنا شعار بنالیا ہے اور برسوں کی ہماری صلح پسندانہ کوششوں کو نذرِ آتش کیلے، ہمارے مسلم لیگی دوستوں کے لئے ناراضی کا مقام نہیں ہونا چاہئے اگر ہم انہیں یہ بتائیں کہ جس راہ کی طرف آپ ہمیں بلانا چاہتے ہیں ہم اس طرف کیوں نہیں آسکتے۔ انہوں نے ہمارے خلاف کذب افرا کا بازار گرم کیا۔ لیکن میں اگر یہاں ایک حقیقت ان کے سامنے رکھوں تو امید ہے کہ انہیں اپنی روش تبدیل کرنے کی ضرورت ملاحظہ ہوگی اور اگر انہیں اسلام کا کچھ درد ہو تو وہ ضرور مسلم لیگ اور مسٹر جناح سے اپنے تعلق کو منقطع کر لیں گے۔

آئیے ہم مسٹر جناح کے اسلام کا جائزہ لیں اور دیکھیں کہ ان ایسا انسان مسلمانوں کی کیا اور کیونکر رہنمائی کر سکتا ہے۔

قانونیوں کے بارے میں مسٹر جناح کا رویہ علیحدہ بیان کیا گیا ہے



اس سے بہت کچھ تعلق رکھنے والا حصہ ان کی اپنی ذات گرامی کا ہے۔

جب مسٹر جناح نے شریعت اسلامی کے مسائل سے بے نیازی برہنہ ہوئے اپنی لیڈری کا ڈھنڈورہ نہایت بے باکی سے پیشا شروع کیا اور سمجھنے دیکھا کہ وہ مسلمانوں میں زیادہ سے زیادہ خانہ جنگی کرنا بھی تماشا دیکھنے کے خواہاں ہیں اور علماء کو خاص طور پر ذلیل کرنے کے درپے ہیں، تو دیکھے ہوئے پیرانے دلوں سے ایک آواز اٹھی جس نے ہمارے توجہ مسٹر جناح کے سوانح حیات کی طرف منقطع کرائی۔ ان کی زندگی کا ایک اہم باب جو ہماری سیاسی پیدائش سے پہلے گزر چکا تھا ہمارے نوٹس میں لایا گیا اور بتانے والوں نے بتایا کہ سول میرج کیا ہوتی ہے۔ کبھی اس کا دھیان بھی کیا۔ مسٹر جناح نے سول میرج کس وقت کی تھی، ذرا اس کا حال بھی دریافت کیجئے۔

**سول میرج**۔ سول میرج کا ترجمہ لفظی طور پر دیوانی شادی کیا جاسکتا ہے مگر یوں سمجھ لیجئے کہ اسے قانونی شادی نام دینا شاید زیادہ موافق ہوگا کیونکہ یہ لاندہبوں کی شادی ہو کر تھی۔

ہندوستان میں ۱۸۵۶ء سے ایک قانون نافذ ہے جسے پمپٹل میرج ایکٹ کہتے ہیں۔ اس ایکٹ کے بنانے کی غرض اسی کے الفاظ میں منبیل ہے۔



ہر گاہ کہ یہ مناسب ہے کہ ان لوگوں کے لئے شادی کا طریقہ مقرر کیا جائے جو عیسائی، یہودی، ہندو، مسلمان، پارسی، بدھ، سکھ یا جین مذہب کے پیرو نہیں اور بعض شادیوں کو قانوناً جائز قرار دیا جائے جن کا جواز مشتبہ ہے۔ اس لئے قانون ذیل بنایا جاتا ہے۔  
 ۱۹۲۳ء میں اس ایکٹ کی ترمیم کی گئی جس کے ذریعے ہندو، بدھ، سکھ اور جین مذہب کے پیروؤں کو بعض حالات میں اس قانونی شادی کی اجازت دی گئی۔ مگر یہ واضح ہے کہ عیسائیوں، یہودیوں، مسلمانوں اور پارسیوں پر اس قانون کا اطلاق نہیں ہو سکتا۔ یعنی ان مذاہب کا کوئی پیرو کسی حالت میں اس قانون کے ماتحت شادی نہیں کر سکتا۔

اس قانون کی مختلف دفعات پر بحث کرنے کی ضرورت نہیں۔ میں فقط متعلقہ حصوں کا فکر کروں گا جن کا نفس مضمون سے تعلق ہے اس ایکٹ میں تحریر ہے۔ کہ :-

”شادی ہونے سے پہلے فریقین کا نکاح اور تین گواہ لازماً ان شادیوں کے رجسٹرار کے سامنے ایک اعلان پر دستخط کریں گے جو اس ایکٹ کے ضمیمہ (شیڈول) نمبر ۲ کے مطابق ہوگا۔“  
 اب ہمیں دیکھنا ہے کہ وہ اعلان کیا ہے۔ ۱۹۲۳ء سے پہلے وہ اعلان یہ ہوا کرتا تھا کہ مسلمانوں یا عیسائیوں یا پارسیوں یا یہودیوں کے واسطے



اب بھی یہی ہے۔ کہ:-

”میں (فلاں شخص) حسب ذیل اعلان کرتا ہوں:-

- (۱) میں اس وقت غیر شادی شدہ ہوں۔
- (۲) میں عیسائی، یہودی، ہندو، مسلم، پارسی، بدھ، سکھ یا جین مذہب کا پیرو نہیں ہوں۔

(۳) میں اٹھارہ برس کی عمر حاصل کر چکا ہوں۔

(۴) اور (۵) ہمارے مقاصد کے لئے غیر ضروری ہیں۔

(۶) میں جانتا ہوں کہ اگر اس اعلان کا کوئی حصہ جھوٹ ہو اور اگر یہ بیان دیتے وقت میں یہ جانتا ہوں یا یقین کرتا ہوں کہ یہ جھوٹ ہے یا میں اسے سچ نہ یقین کرتا ہوں تو مجھے قید اور جرمانہ کی سزا ہو سکتی ہے۔

یہی اعلان عورت کو بھی کرنا پڑتا ہے سوائے اس کے کہ اس کی عمر ابھی ۱۴ سال کی ہونی ضروری ہے۔

**مسٹر جناح کی شادی**۔ اب ہمیں لیگی شہادت دیکھنا ہے کہ مسلم لیگ کے قائد اعظم کی شادی کیسے ہوئی۔

ملک بک ڈپوکے زبیاں سٹریٹ لاہور نے مسٹر جناح کے سوانح



حیات ایک مختصر سی کتاب میں جمع کئے ہیں۔ جس کا نام ہی قائد اعظم رکھا ہے۔ اسے ایم۔ اے سلام صاحب نے مرتب کیا ہے۔ مسٹر جناح کی شادی کے بارے میں اس کتاب کے صفحہ ۲۰ پر درج ہے۔

”اپریل ۱۹۰۷ء میں آپ کی شادی سر ڈین شاہ پٹیٹ بمبئی کے حتموں و ممتاز پارسی کی لڑکی سے ہوئی۔ بے شک اس وقت یہ شادی اسلامی اصول کے خلاف تھی لیکن کچھ عرصہ بعد آپ کی بیوی نے اسلام قبول کر لیا اور مذہبی اصولوں پر کاربند رہیں۔“

اس مصنف اور دوسرے مصنفوں نے تسلیم کیا ہے کہ مسٹر جناح کی شادی اسلامی اصول کے خلاف تھی۔ مگر یہاں یہ نہیں بتایا گیا کہ خرابی کیا تھی۔ البتہ مسٹر جناح کو بری کرنے کے لئے یہ افسانہ تراشا گیا ہے کہ:-

”لیکن کچھ عرصہ بعد آپ کی بیوی نے اسلام قبول کر لیا اور مذہبی اصولوں پر کاربند رہیں۔“

جہاں تک میں نے تلاش کیا ہے مجھے اس کا کوئی ثبوت نہیں ملا لیکن اگر کوئی ثبوت ملے تو مجھے اس کو تسلیم کرنے میں کوئی اٹکار نہیں ہوگا۔ مگر بغیر سند کے بات کو تسلیم کرنا درست نہیں۔

اب جو امر قابل غور ہے وہ یہ ہے کہ مسٹر جناح نے سر ڈین شاہ



ٹسٹ کی پارسی لڑکی سے جو شادی کی وہ اسلامی اصولوں کے مطابق نہ ہوئی  
وہ سول میرج تھی جو قانون از دواج خاص یا سپیشل میرج ایکٹ کے  
ماتحت ہوئی۔

جیسا کہ اوپر ذکر کیا جا چکا ہے ایسی شادی وہی لوگ کر سکتے  
ہیں جو مذکورہ مذاہب کے پیرو نہ ہوں۔ کوئی مسلمان ایسی شادی نہیں  
کر سکتا۔ مسلمانوں نے مذہبی رُخ جان کا اثر تھا کہ اب تک قانوناً کسی مسلمان  
کو اس قسم کے نکاح کی اجازت نہیں دی گئی۔

مگر جب مسٹر جناح نے سپیشل میرج ایکٹ کے ماتحت شادی کی  
توان کو یہ بیان دینا پڑا :-

”محمد علی جناح حسب ذیل اعلان کرتا ہوں :-

(۱) میں اس وقت غیر شادی شدہ ہوں۔

(۲) میں عیسائی، یہودی، ہندو، مسلم، پارسی، سکھ یا جین مذہب

کا پیرو نہیں ہوں۔

(۳)۔ (۴) اور (۵) کو چھوڑتے ہوئے میں اس کا حصہ نمبر ۶ تحریر کرتا

ہوں۔



(۶) میں جانتا ہوں کہ اگر اس اعلان کا کوئی حصہ جھوٹ ہو اور اگر یہ بیان دیتے وقت میں یہ جانتا ہوں یا یقین کرتا ہوں کہ یہ جھوٹ ہے یا میں اسے سچ نہ یقین کرتا ہوں تو مجھے قید اور جرمانہ کی سزا ہو سکتی ہے؟

اس بیان سے واضح ہے کہ مسٹر جناح کے نکاح میں نقص کا جو ذکر کیا جاتا ہے وہ حقیقت کو نظروں سے کسی قدر اوجھل کرنے کے لئے ہے جو شخص یہ بیان دے رہا ہو کہ میں مذہب اسلام کا پیروہی نہیں اور گواہوں اور رجسٹرار کے سامنے اس کی تصدیق کر رہا ہو، اس کے بارے میں یہ کہہ کر خاموش ہو جانا کہ نکاح میں نقص تھا امر واقعہ سے انصاف کرنا نہیں ہے۔ حقیقت تو یہ ہے کہ مسٹر جناح نے اپنے مسلمان ہونے سے صاف صاف انکار کیا اور اپنے آپ کو کافر اور دائرہ اسلام سے خارج قرار دیا۔

جب مسٹر جناح کے اسلام کی اپنی حقیقت یہ ہو تو وہ مرزا میوں کو کافر اور دائرہ اسلام سے خارج کیسے قرار دیں۔ منظر اللہ خاں جیسے قانون دان ان کا بھید کھول کر رکھ سکتے تھے جو ۲۷ برس سے چھپا چلا



آ رہا تھا اور گو کتابوں میں پڑھتے تھے لیکن اس کی طرف کسی کا دھیان نہ جاتا تھا۔ بلکہ اب تو اس نکاح کے قصے کو سوانح عمریوں سے حذف کرنے کی کوشش ہو رہی ہے۔

یہ مسلمانوں کی ہی خوش قسمتی ہے کہ انہیں ایسے لیڈر اور قائدِ اعظم میسر آجاتے ہیں جو ایک کافرہ عورت سے کورٹ شپ کی شادی کرنے کے لئے اپنے کافر اور دائرہ اسلام سے خارج ہونے کا حتمی اعلان کریں اور مسلمان انہیں سر پر اٹھائے ہوئے ہر طرف شور مچائیں کہ اسلام کی نجات انہیں کے ہاتھوں سے ہو سکتی ہے۔

مسٹر جناح کے معذرت خواہوں نے یہ تو کہنے کی جرأت کی ہے۔ کہ مسٹر جناح کی بیوی بعد میں مسلمان ہو گئی۔ یہ روایت درست ہو یا غلط اس سے یہ کہاں ثابت ہوتا ہے کہ مسٹر جناح مسلمان ہو گئے۔

اسی طرح کے مسلمان آج مسٹر دانیال لطیفی مسلم لیگ کے سرگرم کارکن بن کر ہندوستان میں چکر کاٹ رہے ہیں۔ وہ بھی سول میرج کر کے اپنے کافر اور دائرہ اسلام سے خارج ہونے کا اعلان کر چکے ہیں مگر مسلم لیگ مسٹر جناح کی قیادتِ غلطی کے ماتحت



اسے کیوں نہ برداشت کرے۔ آخر وہ بھی مسٹر جناح کے نقش قدم پر چلے ہیں۔ انہوں نے کونسا زیادہ گناہ کیا ہے۔

اس سے بھی زیادہ دلچسپ قصہ ہمارے پروفیسر عنایت اللہ صاحب کا ہے۔ جو پاکستان کے حق میں تحریر و تقریر سے زمین و آسمان کے قلابے ملا رہے ہیں۔ ۱۹۴۷ء میں وہ لاہور میونسپل انتخاب میں امیدوار ہو گئے تھے اور خان بہادر میاں امیر الدین کے مقابلے پر ڈٹ گئے تھے۔ جب درخواستیں گزر چکیں تو میاں امیر الدین صاحب نے اعتراض کر دیا کہ پروفیسر صاحب عیسائی ہیں مسلمان نہیں۔ چنانچہ شہادت میں پادری، عیسائی انجمن امداد باہمی کے کارکن معہ رجسٹر وغیرہ اور دوسرے لوگ پیش ہوئے اور خواجہ غلام محمد صاحب ای۔ اے۔ سی نے فیصلہ دیا کہ پروفیسر صاحب عیسائی ہو چکے ہیں اس لئے وہ مسلمانوں کے حلقے میں کھڑے نہیں ہو سکتے۔ مگر پاکستان زندہ باد کہنے سے انہیں کون روک سکتا ہے۔

مولانا عبدالحامد بدایونی قادیانیوں کا رونا رو رہے ہیں



یہاں جناح سے لے کر دانیال لطیفی اور پروفیسر عنایت اللہ  
 خاں تک بہت سوں کا رونا ہے۔ اور یہاں اس خانہ ہما آفتاب  
 است کی مثال صادق آتی ہے اور ہر طرف نور علی نور کے جلوے  
 دکھائی دیتے ہیں۔ اب

### مسٹر جناح پر اعتراض

کرنا کہ وہ نماز نہیں پڑھتے۔ وہ روزہ نہیں رکھتے۔ وہ حج کو نہیں  
 گئے۔ وہ شراب نہیں چھوڑتے اور شریعت کے قوانین کی  
 حمایت نہیں کرتے، یہ سب باتیں غلط فہمی میں مبتلا لوگوں کی  
 بے ہودہ باتیں ہیں۔ انہیں صورتِ حال کو خود سمجھنا چاہئے اور  
 اور اپنا علاج کرنا چاہئے۔ مسٹر جناح تو غلط نہیں کر رہے۔ ہم ہی  
 غلط سمجھتے رہے ہیں۔

دیکھیں خدا کس کس کو سننے اور سمجھنے کی توفیق عطا  
 کرتا ہے۔

جو لوگ ایسا قائدِ عظم چاہتے ہیں اور اس کا بول بالا



کرنے کے لئے جوش اور ولولہ دکھا رہے ہیں ہم ان کے جوش اور  
ولولہ کی قدر کرتے ہیں۔ مگر ان کی بے راہ روی میں ان کے پیرو  
نہیں بن سکتے۔ ہمیں جس طرح

### قادیانیت کی لعنت

کو مسلمانوں کی گردن سے ہٹانا پڑا ہے اسی طرح مسٹر جناح جیسے  
لانڈ ہیپ لوگوں سے مسلمانوں کا پیچھا چھڑانا ہماری قسمت میں  
لکھا ہے۔ اگرچہ ہم یہ کہہ سکتے ہیں کہ

اک جان سو عذاب عجب دکھ ہے جان کو

تاہم ہر دکھ کو جھیلنے ہوئے اور ہر عذاب میں سے گزرتے ہوئے  
ہمیں اسلام و قرآن کی خدمت کرنا ہے اور امت کو داخلی و خارجی  
فتنوں سے بچانے میں مصروف رہنا ہے۔ ہم جانتے ہیں کہ ہمیں  
کفر بازی سے مقابلہ اتنا سخت نہیں جتنا سخت اس کفر مستتر  
سے ہے جو اندر ہی اندر اسلام کے جسم و روح کو کچل رہا ہے۔  
تاہم ہمیں اپنی کوششیں اللہ و رسول کی خوشنودی کے لئے  
وقف کر دینی چاہئیں تاکہ ہم اللہ کے اجر کے مستحق ہو سکیں اور

ہماری اولادیں

## سول میرج کی لعنت

میں مبتلا ہو کر دامن جناب رسول مقبول صلی اللہ علیہ وآلہ وسلم کو چھوڑ نہ دیں۔

مسلم لیگیوں نے ہماری صلح کی ہر کوشش کو ٹھکرایا ہے۔ اور وہ اپنی قوت کے زعم میں ہم کو اور اپنے سے ہر اختلاف رکھنے والے کو فنا کرنے کے درپے ہیں۔ جیسا کہ مسٹر جناح نے اپنی تقریر سیالکوٹ میں کہا تھا۔

مگر انہیں سمجھ لینا چاہئے۔ کہ ان کی زبردستیاں ہم ناتوانوں کے ایمان کو متزلزل نہیں کر سکتیں اور لوگوں کی مخالفت اور اکثریت کی یورش ہمیں

## سیدھی راہ

سے ڈرا اور ہٹا نہیں سکتیں۔



# علمائے کرام اور صوفیائے عظام

سے التماس

اس وقت کئی ایک علماء کرام اور صوفیائے عظام پاکستان کی فریبتگر بحث میں مبتلا ہو کر مسلم لیگ زندہ باد اور قائد اعظم زندہ باد کا نعرہ لگا رہے ہیں۔ وہ لوگوں کو جناح کا دامن مضبوطی سے پکڑنے کے لئے کہہ رہے ہیں۔ لیکن جس شخص نے ایک کافرہ عورت کے دامن سے وابستہ ہونے کے لئے اللہ و رسول کے دامن کو چھو دیا ہو اسے اپنا قائد اعظم بنا کر کونسی راہ فلاح کی طرف کوچ ہو سکتا ہے۔

## قبل ازیں

تو آپ حضرات کو غالباً لاعلمی تھی۔ لیکن آج کے بعد کوئی لاعلمی نہیں رہ سکتی۔ ہمارا اور آپ کا حساب آج کل کے انتخاب عام کے ووٹوں پر ختم نہیں ہو سکتا۔ بلکہ یوم النشور کو اللہ کے حضور میں ہونا ہے۔ اس لئے ہم سب کو اپنی ذمہ داری

کا احساس کرنا چاہئے۔ تاکہ ہم خود غلط راہ پر نہ جا رہے ہوں،  
اور دوسروں کو غلط راہ پر لے جا کر ان کی بے راہ روی کا بوجھ  
بھی اپنی گردنوں پر نہ اٹھا رہے ہوں۔

خداوند تعالیٰ ہم سب کو صراطِ مستقیم پر چلنے کی توفیق  
عطا فرمائے۔ والسلام

منظہر علی اظہر

۳۹/۵



# مجلس احرار کا مطالعہ کتب

نظام حکومت الہیہ	ع	تحریک مدح صحابہ	ع
تاریخ احرار	ع	پاکستان اور چھوٹا چھٹا (انگریزی)	ع
خطبات احرار	ع	دُردو	ع
ہمارے فرقہ وارانہ فیصلے کا استدراج	ع	ستیارتھ پرکاش اور مرزا غلام احمد علی	ع

## انتخابی طریقہ

مسلم لیگ کی مرزائیت نوازی۔ مسٹر جناح کا اسلام۔ پاکستان اور واحد نمائندگی۔ مسٹر جناح اور تحریک مسجد شہید گنج۔ مسلم لیگ اور تحریک مدح صحابہ۔ لیگی وزارتوں کے کارنامے۔ باقی زیر طبع  
فہرست کتب مفت طلب فرمائیں۔

— صلے کا پتہ —

منیجر مکتبہ احرار۔ بیرون دہلی دروازہ لاہور۔

باہتمام چودہری ثناء اللہ بھٹہ پرنٹر پبلشر مقبر عام پریس لاہور میں چھپا اور مکتبہ احرار سے شائع ہوا

